

आदिवासी विकास सेवेतील गट- अ मधील सहायक आयुक्त / वरिष्ठ संशोधन अधिकारी/प्रकल्प अधिकारी (श्रेणी-२) या पदावरील पदोन्नतीबाबत.

**महाराष्ट्र शासन**  
**आदिवासी विकास विभाग**  
**शासन आदेश क्रमांक: बढती-२०२२/प्र.क्र.५०१/का.१५**  
मंत्रालय विस्तार, मुंबई- ४०० ०३२  
तारीख: २४ ऑगस्ट, २०२३.

**वाचा :-**

- १) सामान्य प्रशासन विभाग शासन निर्णय एसआरव्ही २०१८/प्र.क्र.१५९/का-१२ दि.०१/०८/२०१९.
- २) शासन अधिसूचना, सामान्य प्रशासन विभाग क्र. एसआरव्ही-२०२०/ प्र.क्र.४९/ का.१२, दि.१४/०७/२०२१.

**शासन आदेश:-**

आदिवासी विकास सेवेतील खालील सहायक प्रकल्प अधिकारी / संशोधन अधिकारी व तत्सम गट- ब (वेतनस्तर S-१५ : ४१८००-१३२३००) संवर्गामधील अधिकाऱ्यांना सहायक आयुक्त / वरिष्ठ संशोधन अधिकारी / प्रकल्प अधिकारी (श्रेणी-२) गट- अ या संवर्गात (वेतनस्तर रुपये S-२० : ५६१००-१७७५००) या आदेशान्वये निव्वळ तदर्थ स्वरूपात पदोन्नतीने नियुक्ती देण्यात येत आहे.

२. आदिवासी विकास विभाग, शासन निर्णय दि.११.०७.२०२३ अन्वये वरिष्ठ संशोधन अधिकारी या सरळसेवेच्या कोट्यातील पदावर देण्यात आलेल्या तदर्थ स्वरूपातील खालील अधिकाऱ्यांची पदोन्नती या शासन निर्णयान्वये सहाय्यक आयुक्त/वरिष्ठ संशोधन अधिकारी/प्रकल्प अधिकारी (श्रेणी-२) या पदोन्नतीच्या कोट्यातील पदांवर तात्पुरत्या स्वरूपात नियमित करण्यात येत आहेत.

अ. क्र.	अधिकाऱ्यांचे नाव	पदोन्नतीचा प्रवर्ग	शेरा
१	श्रीम. एस. आर. गायकवाड	खुला	सेवाजेष्ठतेनुसार खुल्या प्रवर्गात दिलेली तदर्थ पदोन्नती ही पदोन्नती कोट्यातील पदांवर तात्पुरती पदोन्नती करण्यात येत आहे
२.	श्रीम. चंदा मगर (सेलवटकर)	खुला	

३. सामान्य प्रशासन विभाग, शासन निर्णय एसआरव्ही २०१८/प्र.क्र.१५९/का-१२ दि.०१/०८/२०१९ आणि सामान्य प्रशासन विभाग, शासन अधिसूचना क्र. एसआरव्ही-२०२०/प्र.क्र.४९/ का.१२, दि.१४/०७/२०२१ नुसार पदोन्नतीने नियुक्तीसाठी विहित केलेल्या महसूली विभाग वाटप नियम, २०२१ मधील तरतुदींच्या अधिन राहून खालील तक्त्यातील अधिकाऱ्यांना त्यांच्या नावासमोर स्तंभ क्र. ३ मध्ये दर्शविलेल्या ठिकाणी तदर्थ पदोन्नतीने पदस्थापना देण्यात येत आहे.

अ.क्र.	अधिकाऱ्यांचे नाव	तदर्थ पदोन्नतीने पदस्थापनेचे पद	शेरा
१	२	३	४
१	श्री. अमोल मेटकर	वरिष्ठ संशोधन अधिकारी, अ.ज.प्र.त.स., अमरावती	रिक्त पदावर
२.	श्रीम. शुभांगी कांबळे	वरिष्ठ संशोधन अधिकारी, अ.ज.प्र.त.स., पुणे	रिक्त पदावर
३	श्री. निलय राठोड	वरिष्ठ संशोधन अधिकारी, अ.ज.प्र.त.स., धुळे	रिक्त पदावर

४. वरील अधिकाऱ्यांना देण्यात आलेली तदर्थ पदोन्नती ही खालील अटी व शर्तीच्या अधिन राहून देण्यात येत आहे.

- १) पदोन्नती व सरळसेवा कोट्यातील खुल्या प्रवर्गातील रिक्त पदे निव्वळ तात्पुरत्या स्वरूपात सेवाज्येष्ठतेनुसार मा. सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ च्या अधिन राहून भरण्याबाबत सा.प्र.वि./१६-ब यांनी दि.०७.०५.२०२१ च्या पत्रान्वये दिलेल्या सूचनांनुसार सदर मान्यता देण्यात येत आहे.
- २) सदर पदोन्नती तदर्थ स्वरूपाची असल्याने या तदर्थ पदोन्नतीच्या परिणामी निवडसूचीतील व पदोन्नतीसूचीतील अधिकाऱ्यांना नियमितपणाचा व सेवाज्येष्ठतेचा कोणताही हक्क मिळणार नाही.
- ३) सरळसेवा कोट्यात देण्यात आलेली तदर्थ पदोन्नती ही ११ महिने अथवा म.लो.आ. कडून उमेदवार उपलब्ध होतील तोपर्यंत राहिल. दरम्यानच्या काळात आयोग पुरस्कृत उमेदवार उपलब्ध झाल्यास तदर्थ पदोन्नत झालेल्या अधिकाऱ्यास पदावनत करण्यात येईल. सदर पदोन्नती तात्पुरत्या स्वरूपात असून सदर पदावर संबंधित अधिकाऱ्याचा कायमस्वरूपी धारणाधिकार राहणार नाही.

- ४) सरळसेवेच्या कोट्यातील पदावर देण्यात येत असलेली सदर पदोन्नती तदर्थ स्वरूपाची असून, ती महाराष्ट्र लोकसेवा आयोगाच्या मान्यतेच्या अधिन राहून देण्यात येत आहे.
  - ५) सदर तदर्थ पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिकाऱ्यांच्या ज्येष्ठतेस बाधा न आणता देण्यात येत आहे.
  - ६) दिव्यांग कर्मचाऱ्यांना गट-अ व गट-ब मधील पदांवर पदोन्नतीबाबत सामान्य प्रशासन विभाग/१६ अ यांनी दि.२०.०४.२०२३ रोजीच्या शासन निर्णयान्वये दिलेल्या सूचनांनुसार सदर मान्यता देण्यात येत आहे.
  - ७) सदर तदर्थ पदोन्नती मा. महाराष्ट्र प्रशासकीय न्यायाधिकरण, मुंबई खंडपीठ येथे प्रलंबित असलेल्या मूळ अर्ज क्र.१०३१/२०२३ मध्ये होणाऱ्या निर्णयाच्या अधीन राहून देण्यात येत आहे.
५. सामान्य प्रशासन विभाग शासन अधिसूचना दि.१४/०७/२०२१ अन्वये तदर्थ पदोन्नतीने नियुक्ती देण्यात आलेल्या पदोन्नत अधिकाऱ्यांनी त्यांच्या नियुक्तीचे आदेश निर्गमित झाल्यापासून तीस दिवसाच्या आत हजर होणे आवश्यक आहे. संबंधित अधिकारी विहित मुदतीत संबंधित महसूल विभागात रुजू झाले नाही, तर संबंधित अधिकाऱ्यांचा अनुपस्थितीचा कालावधी अकार्यदिन (dies non) म्हणून गणला जाईल. या तरतूदींच्या अनुषंगाने प्रस्तुत आदेशामधील अधिकाऱ्यांनी पदोन्नतीच्या पदस्थापनेवर रुजू होण्याची दक्षता घ्यावी.
६. तदर्थ पदोन्नतीने नियुक्ती देण्यात आलेल्या अधिकाऱ्यांना नविन पदावर रुजू होण्यासाठी कार्यालय प्रमुख / विभागप्रमुखांनी स्थानिक पर्यायी व्यवस्था करून तात्काळ कार्यमुक्त करावे आणि नविन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित अधिकाऱ्यांनी पदभार स्विकारल्यानंतर त्यांचा अहवाल आयुक्त, आदिवासी विकास, नाशिक / आयुक्त, आदिवासी संशोधन व प्रशिक्षण संस्था, पुणे यांच्यामार्फत शासनास ई मेल वर त्वरीत सादर करावा.
७. संबंधित अधिकाऱ्यांने पदोन्नतीच्या पदावर हजर न होता लोकप्रतिनिधी मार्फत पदस्थापनेत बदल करण्याबाबत शासनावर दबाव आणल्यास ते महाराष्ट्र नागरी सेवा (शिस्त व

अपील) नियम, १९७९ मधील तरतूदीनुसार शिस्तभंगविषय कारवाईस पात्र ठरतील याची संबंधितांनी नोंद घ्यावी.

८. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२३०८२४११२८३२४३२४ असा आहे. सदर आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( पवनकुमार बंडगर )  
कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास, मंत्रालय, मुंबई
२. अपर मुख्य सचिव, आदिवासी विकास विभाग, मंत्रालय, मुंबई
३. आयुक्त, आदिवासी विकास, नाशिक
४. आयुक्त, आदिवासी संशोधन व प्रशिक्षण संस्था, पुणे
५. महालेखापाल ( लेखा व अनुज्ञेयता ) महाराष्ट्र राज्य १/२, मुंबई / नागपूर
६. महालेखापाल ( लेखा परीक्षा ) महाराष्ट्र राज्य १/२, मुंबई / नागपूर
७. अपर आयुक्त, आदिवासी विकास, ठाणे / नाशिक/ अमरावती / नागपूर
८. सर्व सह /उपसचिव, आदिवासी विकास विभाग, मंत्रालय, मुंबई.
९. सर्व सहआयुक्त, अनुसूचित जमाती प्रमाणपत्र तपासणी समिती
१०. सर्व अवर सचिव / कार्यासन अधिकारी, आदिवासी विकास विभाग, मंत्रालय, मुंबई
११. सर्व प्रकल्प अधिकारी, एकात्मिक आदिवासी विकास प्रकल्प
१२. सर्व जिल्हा कोषागार अधिकारी
१३. संबंधित अधिकारी
१४. निवड नस्ती (का.१५).